



سوال

(226) کیا شراب سے علاج کر سکتے ہیں؟

جواب

السلام علیکم ورحمۃ اللہ وبرکاتہ

نارتھ ہیمپٹن سے واجد علی پوچھتے ہیں

کیا آدمی بیمار ہو تو دوا کے طور پر شراب پی سکتا ہے اور اگر بھوکا ہو تو حرام گوشت کھا سکتا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

شراب بطور علاج استعمال کرنا بھی حرام ہے۔ حضور ﷺ کا ارشاد ہے کہ شراب خود بیماری ہے نہ کہ علاج اور جو خود بیماری ہے اس کے ذریعے علاج نہیں کیا جاسکتا۔ ہاں ایسی اضطراری حالت یا مجبوری جس میں جان جانے کا خطرہ ہو تو اس وقت حرام شے اتنی مقدار میں استعمال کر سکتا ہے جس سے اس کی جان بچ جائے زیادہ نہیں۔

یہی حکم حرام گوشت کا ہے۔ اگر کوئی آدمی بھوک سے مرنے لگا ہے تو ایسی صورت میں اتنا کھا سکتا ہے جس سے مرنے سے بچ جائے۔

هذا ما عندي والله أعلم بالصواب

فتاویٰ صراط مستقیم

ص 488

محدث فتویٰ